



Bu gün NATO-nun baş katibi Foq Rasmussen Gürcüstana səfərə gəlib.

Bu gün səfər çərçivəsində NATO baş katibinin Gürcüstanın baş naziri Bidzina İvanişvili ilə görüşü olub. Görüşdən sonra onlar mətbuat konfransı keçiriblər. F. Rasmussen Gürcüstanda gedən proseslərə münasibət bildirib: “Gürcüstanın hansı səviyyədə olduğunu və onun irəliləyişini qiymətləndirmək üçün bizim bu gün və sabah imkanımız olacaq. Bizim ümumi məqsədimiz Gürcüstanın bütünlüklə Avroatlantik məkana integrasiya olunmasıdır. Əgər Gürcüstan lazım olan tələblərə cavab verərsə, bu ölkə mütləq NATO-nun üzvü olacaq”.

Jurnalistlərə açıqlamasında Rasmussen ölkədə payızda baş tutacaq prezident seçkilərinə də münasibətini bildirib: “Ümidvaram ki, bu il prezident seçkiləri yüksək standartlara uyğun baş tutacaq. Bu, Gürcüstanın demokratikləşdirilməsi üçün çox vacibdir və bu Gürcüstanın beynəlxalq rolunun artmasında həlledici əhəmiyyət kəsb edir. Biz sizə söz veririk ki, bu yolda NATO həmişə sizinlə birgə olacaq”.